

Ә. ИБАДОҒЛУ

А. СӘҺҺӘТ ВӘТӘНДАШ ШАИР ҺАГГЫНДА

АзәрбајҶанда романтизм әдәби чәрәјанынын илк көркәмли сималарындан олан А. Сәһһәт өзүнә мөхсус јарадычылыг хүсусијјәтләринә маликдир. Шаирин романтизм чәмијјәтдәки әсарәтә, ичтимаи зүлмә, мүһафизәкарлыға гаршы мүбаризә маһијјәтли вә азад кәләчәјә, әдаләтли ичтимаи гурулуша чағырыш руһунда олан бир романтизм иди. Јарадычылығынын илк дөвләриндән А. Сәһһәтдә азад кәләчәјә инам гүввәтли иди. Бу инам 1905-чи ил ингилабындан сонраки дөвр үчүн даһа характердир. Н. Нәримановун «Ја һүрр јашамалы, ја һүрријјәт јолунда кетмәлисән. Јохса бу јашајыш бир јашајыш дејилдир»¹. кими ингилаби чағырышларын «романтиклар үзәриндә, хүсусән 1905-чи илдә Баки кими чошгун ингилаби бир мүһитлә јахын олан М. Һади, А. Шаиг, А. Сәһһәт кими јазычылар гүввәтли тәсири вар иди»². А. Сәһһәтин «Јад ет», «Шаир», «Истиғбал бизимдир», «Шаир, ше'р пәриси вә шәһәрли» кими ше'рләриндә бу тәсир өзүнә габарыг көстәрир. А. Сәһһәт бәди әсарләриндә тәблиғ етдији мүсбәт идеаллары нәзәри мегаләләриндә дә әсәсләндирмәшдир. Шаир һәјәт һәгигәтләринә дүзкүн јанашмағы, онун идеја мәзмунуну мүјјәнләшдирмәкдә диггәтли олмағы, ичтимаи-сијаси һадисәләри ардычыл изләмәји вә доғру нәтичә чыхармағы да мүһүм мәсәләләрдән бири һесаб едирди. А. Сәһһәт сәнәтин ислаһедичи әһәмијјәтини, халға «мә'рифәт вә ибрәт дәрси» веричи гүввәсини хүсусилә гиймәтләндирир.

«Сабир», «Сабирин тәрчүмеји-һалы», «Тәзә ше'р нечә олмалыдыр?» вә «Мәғриб күнәшләри» китабчаларына јаздығы «Мүғәддимә»дә јери кәлдикчә сәнәтин, ше'рин гаршысында дуран мәсәләләрдән данышыр. Сабир ше'ринин мәзијјәтләрини көстәрмәклә тәзә ше'рин гаршысында дуран вәзифәләри, шаирин вәтәндашлыг борчуну бир даһа ајдынлашдырмыш олур. О, сатирик ше'рин әһәмијјәтини жүксәк гиймәтләндирир. Даһи халг шаири Сабирин сәнәтини, ичтимаи-сијаси мәзмунуну сатира үчүн нүмунә көстәриб, Сабир көһнә ше'рлә јени ше'р арасында бирәсрлик учуруму ачмыш вә әдәбијјатымызда «...әзим бир ингилаб вүчүдә кәтирмиш»—дејир. Рус вә Гәрби Авропа әдәбијјатындан етдији тәрчүмә әсарләриндә белә бир чәһәтә хүсуси фикир вермишдир.

¹ Н. Нәриманов. Бу јашајыш, јашајышмы. «Һәјәт» гәзети, 1906-чы ил, № 134.
² М. Чәғәрәров. АзәрбајҶан әдәбијјатында романтизм, Баки, 1963, сәһ. 133.

Зәманәдән шикајәт, кәләчәјә чағырыш, маариф вә елмә јијәләnmәк вә с. бу кими мәсәләләрин һәллиндән бәһс едән әсарләр ону даһа чох марағландырырды. Башға сөзлә, шаир ону дүшүндүрән вә мөшгул едән мүһүм фикирләрин тәблиғинә ујгун кәлән јени мәзмунлу ше'рләрә, нәср вә драм әсарләринин тәрчүмәсинә даһа чох фикир верирди. 1905-чи ил ингилабындан сонра шаирин мөвзу даирәси өз рәнкарәнклији чәһәтдән кенишләндији кими, идеја-мәзмунча да зәнкинләшмишдир. Мәнзүм мәктубларында јени ше'рин гаршысында дуран вәзифәләри, онун сәчијјәви чәһәтләрини бир даһа ајдынлашдырыр.

Нәсәһә јаздығы мәктубда А. Сәһһәт бир даһа шаирин вәтәндашлыг борчуну хатырладыр. Қ, көстәрир ки, «вәзи-чаһан» дәјишдији үчүн «тәғәзәји-заман» сәнәткарлардан милләтин тәрбијәси илә мөшгул олмағы тәләб едир. Шаир мүстәбидләрин раһат јашамасы үчүн вәситә олмамалыдыр. Чүнки «Шаир ајинәсидир дөвранын». Дөврүнүн күзкүсү олан шаир һеч бир шејдән чәкинмәдән халгы рәзаләтдән гуртармаға чалышмалыдыр. Буңунла бәрәбәр, кимсәдән көмәк көрмәјән А. Сәһһәт мүһафизәкарлар тәрәфиндән һүчүмләра мә'руз галдығындан тез-тез шикајәтләнир:

Бу гаранлыг мүһити ичрә мәним,
Гулағым һәбс, көзләрим дустаг.
Јумругла мөһүрләниб дәһәним,
Олмуш ағзымда сөзләрим дустаг.
Галмышам мату ачнзу мәһһут,
Етмишәм лабүд ихтијари-сүкут³.

Вә

Кечди мази, битир әзаб илә һал,
Үзүмә күлмәјир һәм истиғбал⁴.

дејә, кәдәрләнир. Бир чох һалларда шаирдә јаранан бу күскүнлүк дөврун һаким ичтимаи гүввәләринә гаршы чеврилмиш етиразла әвәз олунур. Демәли, ичтимаи һағсызлығлар гаршы А. Сәһһәтдә јаранан бәдбинлик шаирин субъектив һиссләриндән доған вә дәринләшән бәдбинлик олмајыб, бәлкә заманын тәзјиниң мә'руз галан вә чыхыш јолу тапмајән сәнәткәрын шикајәтләринин, етиразларынын ачыг шәкилдә тәзаһүрү кими сәсләнир. А. Сәһһәт күскүн руһлу ше'рләр јазса да, сусмағ, мүбаризәдән кери чәкилмәк, онун «сакитлик бачармајән» романтик руһуна јад олан бир хүсусијјәт иди:

Мән сакитлик бачармарам, јох, харич әз имкандыр,
Мәғзимдәки чүпүп дағы чүн бир јанар вулкандыр⁵.

А. Сәһһәт бир шаирдән зијадә мәнсуб олдуғу халгын дәрдини дујан, онун керидә галма сәбәбләрини арашдыран вә бу сәбәбләри дүшүндүкчә гәзәбләнән бир вәтәндашдыр.

Беләликлә, «Сәһһәтдәки күскүнлүк шәхси субъектив бир һал олмајыб, ичтимаи сијаси зәмин илә бағлы иди... Онун һиддәт, гәзәб вә етиразла долу олан кәдәри халгын, чәмијјәтин вәзијјәтиндән доған ичтимаи вәтәндашлыг кәдәридыр»⁶. А. Сәһһәт поезијанын көрәчәји мүһүм ичтимаи вәзифәни дүјмуш вә һәмин вәзифәни һәјәтиләшдирмәји сәнәткәрын вәтәндашлыг борчу кими сәчйјәләндирмишдир.

М. Һади, А. Сәһһәт вә б. романтиклар ше'ри, сәнәти пула сатмагла истибадада хидмәт едәнләри лә'нәтләјир вә вәтәнә, халға, үмуми инсанлыға хидмәти сәнәткәрын шәрәфли борчу һесаб едирдиләр. Бу идеја романтиклардә буржуа идеолоғларынын «Сәнәт сәнәт үчүндүр» нәзәријјә-

³ А. Сәһһәт. Әсарләри, I чилд, Баки, 1975, сәһ. 168.

⁴ Јенә орада.

⁵ Јенә орада, сәһ. 46.

⁶ К. Талыбәдә. А. Сәһһәт, Баки, 1950, сәһ. 16—17.

синдөн јох, «Сәнэт халг үчүндүр, вәтән, милләт үчүндүр» гәнаәтиндән доғурду⁷. Бу мәсәләнни һәллини А. Сәһһәт «Шаир, ше'р пәриси вә шәһәрли» поемасында даһа да дәринләшдирилмиш, она ичтимаи мә'на вермиш, чәмијјәт гаршысында сәнәтин, ше'рин әһәмијјәтини гијмәтләндирмиш вә шаирин вәтәндашлыг борчуну мүгәддәсләшдирилмишдир.

Е'тираз әләмәти олараг, мә'нән кечиртдији изтираблары шаир:

Кәрмәсәјдим сәни мән, дүшмәнә кам олмаз идим,
Ујмәсәјдым сәнә, мәнфури-аваам лмаз идим.
Мән дә бир тачир олуб, топлар идим симу зәри,
Халгча варлыгымын онда оларды дәјәри...
Сәнә дилдәдә оландан бәри бәдбәхт олдум,
Тәј-тушум ичрә сижәһ рузү, сижәһ рәхт олдум⁸—

дејиб шикајәтләнирсә, бу кинајәләри әслиндә зәманәјә, кәрдиши-дөвран-на гаршы чеврилмиш бир иттиһамнамәдир. Буржуа дворјан мүһити сәнәткары азад нәфәс алмаға, дүшүндүкләрини јазмаға имкан вермир. Һалбуки:

Шаир олдур ки, һәгигәтләрә дилдәдә ола,
Шаирин фикри, хәјалы кәрәк азадә ола⁹.

Сәнәтлә заман, шаирлә ичтимаи мүһит арасында јаранан бу «учурум»ун кечилмәзлији «Шаир, ше'р пәриси вә шәһәрли» әсәриндә чох кәскин шәкилдә иттиһам едилмишдир.

Сәнәткар зәманәсини һадисәләринә бикәнә олмамалыдыр, ичтимаи мүһитә олан мүнәсибәтини билдирмәли, үмумин зәрәринә олан һаллары чидди тәнгид етмәлидир. Јалһыз бу заман шаир халгынын, вәтәнинин әсил оғлу адына ләјиг кәрүлүр. Бунунла А. Сәһһәт шаирин вәтәндашлыг борчуну бир даһа хатырладыр:

Сән мүкафатыны инсанлыға хидмәтдә ара,
Әбәди зөвгү, тәсәлһини һәгигәтдә ара

Јахуд шаир:

Милләтин һалыны кәрдүкдә кәрәкдир јансын,
Дәрдинә галмағы даим өзүнә борч сансын¹⁰.

А. Сәһһәт кәрә шаир халгынын, вәтәнинин дәрдинә шәрик олмалы, онун тәлеји илә јахындан марагланмалы, истәк вә арзуларынын тәрчүманы олмалыдыр. Јенилик һисси шаирдә чох гүввәтли иди. О, халга бағлылығы милли гүрүр һисси илә мүдафиә едирди. Мәһз бу мәгсәдлә романтик шаир «Атәшин бир үрәклә вә мүтәрәгги бир фикирлә мэдәнијјәти-чәдидә дә тәрәфдарыјам, лакин кәнди һејсијјәтимизи, кәнди мөвчүлијјәтимизи итирмәмәк шәрти илә јениләшмәк истәјирәм»¹¹ мүлаһизәсини ирәли сүрүрдү. «Мэдәнијјәти-чәдидә»ни јениләшмәјин мүһүм амилләриндән бири кими гијмәтләндирән А. Сәһһәт идеаллары бу чәһәтдән дә М. Һәди, А. Шәнг, Һ. Чәвид вә А. Диванбәјоғлу кими романтикләрлә «Шаир, ше'р пәриси вә шәһәрли»дә бирләширди. А. Сәһһәт романтизминин естетик идеалыны тәрәннүм едән Шәһәрли образыдыр. Сәнәтә, ше'рә хор баханлары төһмәтләндирән Шәһәрли шаирин чәмијјәт гаршысындакы вәзифәсини бир даһа хатырладыр, мүбаризәјә чағырыр:

Мәнфәәт вермәји билдикдә, бачардыгда, сәнә—
Борч дејилми едәсән нәф'ли хидмәт вәтәнә?...

⁷ Бах: М. Чәфәр. Азәрбајҗан әдәбијјатында романтизм, Бақы, 1963, сәһ. 48.

⁸ А. Сәһһәт. Сечилмиш әсәрләри, I чилд, Бақы, 1975, сәһ. 89—90.

⁹ Јенә орада, сәһ. 91.

¹⁰ Јенә орада, сәһ. 93.

¹¹ М. Чәфәр. Азәрбајҗан әдәбијјатында романтизм, Бақы, 1963, сәһ. 171.

Вәтән уғрунда кәрәк шәкс фәдакар олсун,
Бөјлә мөвсүмдә јатан кимсәләрә ар олсун¹².

Шәһәрлинин сөзләриндән дүзкүн нәтичә чыхаран Шаир дә өз сөһләрини, тәрәддүдләрини е'тираф етмәклә бәрәбәр, халгынын, вәтәнинин хејринә вурүшмаг мејлләринин гүввәтли олдуғуну кизләјә билмир. Шаир дахилән кечирдији мә'нәви изтирабларыны үрәк агрысы илә е'тираф едир. Шаир:

Вәтәнә, милләтә саима дејиләм дилдәдә,
Јазмаг олмаз фәгәт олмазса гәләм азадә—

дејә, дахилән кечирдији мә'нәви изтираблары зәманәдән, ичтимаи мүһитдән, ше'рин, сәнәтин растлашдығы манеәчиликләрдән шикајәт руһунда бүрүзә верир:

Чоһ һәгигәт мәнә тәлһин еләјир вичданым,
Јохдур ондан бирини сөјләмәјә имканым¹³.

дејә, биләрәкдән сусдуғуну е'тираф едир. Ејни заманда һәгиги сәнәтин инкишафына мане олан ичтимаи амилләри ајдынлашдыр. Һәркәһ сәнәткар азад нәфәс ала билмәсә, А. Сәһһәт кәрә, онда о, бәдин јарадычылыг јолларында да әјинтиләрә, бүдрәмәләрә, мүбаризәдән узаглашмаға вә с.-јә мејл едә биләр.

Үмумијјәтлә, А. Сәһһәт бәдин јарадычылығында кәләчәјә үмид, јенилијә мејл, һагсызлыглар барышмазлыг вә с. бу кими идејалар өз ифадәсини тапмышдыр. А. Сәһһәт нәчиб, хејрхәһ идеалларын даһа кениш вә дәрин мә'нада тәрәннүмүнү башга сәнәткарларын да вәтәндашлыг борчу һесаб едирди.

А. Ибадоғлы

А. СИХХАТ О ПОЭТЕ-ГРАЖДАНИНЕ

А. Сиххат — поэт-романтик. Романтизм поэта был направлен против невежества общества, консерватизма и обращен к светлому будущему, к справедливому общественному строю.

А. Сиххат прочувствовал и осознал общественную миссию поэзии, пытаясь сделать эту задачу животрепещущей, охарактеризовал ее как гражданский долг художника. Служение родине, народу, человечеству поэт-романтик считал почетной обязанностью художника. Решение этой задачи А. Сиххат углубил в поэме «Поэт, муза и горожанин», придав ей общественное звучание, тем самым возвысил значение искусства и поэзии перед обществом и утвердил святость, гражданский долг поэта.

По мнению А. Сиххата, поэт должен жить жизнью своего народа, разделять участь своей родины, интересоваться ее судьбою и быть выразителем ее желаний и мечтаний. В художественном творчестве А. Сиххата в той или иной мере нашли выражение надежда в будущее, склонность к новизне, непримиримое отношение к несправедливости и другие идеи. Более широкое и глубокое выражение этих благородных и добрых идеалов у других художников А. Сиххат считал большим гражданским долгом.

¹² А. Сәһһәт. Әсәрләри, I чилд, Бақы, 1975, сәһ. 94.

¹³ Јенә орада, сәһ. 95.